



శ్రీ విశ్వనాథ అష్టకం

గంగాతరంగ రమణీయ జటాకలాపం | గౌరీ నిరంతర విభూషిత వామభాగమ్ ||
 నారాయణప్రియ మనంగ మదాపహారం | వారాణసీ పురపతిం భజ విశ్వనాథమ్ || ౧ ||
 వాచామగోచర మనేకగుణ స్వరూపం | వాగీశ విష్ణు సుర సేవిత పాదపీఠమ్ ||
 వామేణ విగ్రహవరేణ కళత్రవంతం | వారాణసీ పురపతిం భజ విశ్వనాథమ్ || ౨ ||
 భూతాదిపం భుజగ భూషణ భూషితాంగం | వ్యాఘ్రాజినాం బరధరం జటిలం త్రినేత్రమ్ ||
 పాశాంకుశాభయ వరప్రద శూలపాణిం | వారాణసీ పురపతిం భజ విశ్వనాథమ్ || ౩ ||
 శీతాంశుశోభిత కిరీట విరాజమానం | ఫాలేక్షణాతల విశోషిత పంచబానమ్ ||
 నాగాధిపారచితభాసుర కర్ణపూరం | వారాణసీ పురపతిం భజ విశ్వనాథమ్ || ౪ ||
 పంచాననం దురిత మత్త మతంగజానాం | నాగాంతకం ధనుజపుంగవ పన్నగానామ్ ||
 దావానలం మరణశోక జరాటవీనాం | వారాణసీ పురపతిం భజ విశ్వనాథమ్ || ౫ ||
 తేజోమయం సగుణ నిర్గుణ మద్వితీయం | మానందకంద మపరాజిత మప్రమేయమ్ ||
 నాగాత్మకం సకల నిష్కళమాత్మ రూపం | వారాణసీ పురపతిం భజ విశ్వనాథమ్ || ౬ ||
 ఆశాం విహాయ పరిహృత్య పరస్య నిందాం | పాపే రతిం చ సునివార్య మనస్సమాధౌ ||
 ఆధాయ హృత్కమల మధ్యగతం ప్రవేశం | వారాణసీ పురపతిం భజ విశ్వనాథమ్ || ౭ ||
 రాగాది దోషరహిత స్వజనానురాగం | వైరాగ్య శాంతినిలయం గిరిజా సహాయమ్ ||
 మాధుర్య ధైర్య సుభగం గరళాభిరామం | వారాణసీ పురపతిం భజ విశ్వనాథమ్ || ౮ ||
 వారాణసీ పురపతేః స్తవనం శివస్య | వ్యాసోక్తమష్టక మిదం పఠితా మనుష్యః ||
 విద్యాం శ్రీయం విపుల సౌఖ్యమనంత కీర్తిం | సంప్రాప్య దేహ విలయే లభతే చ మోక్షమ్ ||
 విశ్వనాథాష్టకమిదం పుణ్యం యః పఠేః చ్ఛివసన్నిధౌ | శివలోక మవాప్నోతి శివేన సహమోదతే ||

ఇతి శ్రీ విశ్వనాథ అష్టకం సంపూర్ణం



With Blessings :
 'Mahadacharya' KALYANASASTRI AMANCHI
 website : www.viswakalyanam.org, mailid : kalyanasastri@viswakalyanam.org,
 17-38(B), Road Behind Ayyappa Temple, Ramamandir Street, CHIRALA,
 Pin : 523 155, Prakasam District, (A.P.), INDIA.
 India Ph. : 91 + 9248581234, Usa Ph. : 614 + 874 + 9133